

Informazzjoni dwar il-proċedimenti quddiem l-UASI

Applikant għat-trade mark ikkontestata: ir-rikorrenti

Trade mark ikkonċernata: trade mark Komunitarja figurattiva li tinkludi l-elementi verbali “myBaby” – Applikazzjoni għal reġistrazzjoni Nru 10 846 426

Proċedimenti quddiem l-UASI: proċedimenti ta' oppożizzjoni

Deċiżjoni kkontestata: deċiżjoni tat-Tieni Bord tal-Appell tal-UASI tas-17 ta' Ġunju 2015 fil-Każ R 1002/2014-2

Talbiet

- tannulla d-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tas-17 ta' Ġunju 2015 fil-proċedimenti tal-appell R 1002/2014-2;
- tiċhad l-oppożizzjoni fl-intier tagħha;
- thassar id-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tal-21 ta' Mejju 2015 fil-proċedimenti tal-appell R 1137/2014-2;
- tikkundanna lill-UASI għall-ispejjeż.

Motivi invokati

- Ksur tal-Artikolu 42(2) tar-Regolament Nru 207/2009;
- Ksur tal-Artikolu 15(1)(a) tar-Regolament Nru 207/2009;
- Ksur tal-Artikolu 8(1)(b) tar-Regolament Nru 207/2009;
- Ksur tal-Artikolu 7(1) tar-Regolament Nru 216/96, tal-5 ta' Frar 1996, li jistipula r-regoli tal-proċedura tal-Bordijiet tal-Appell tal-Uffiċċju tal-Armonizzazzjoni tas-Suq Intern (Trade Marks u Disinji).

Rikors ipprezentat fil-21 ta' Settembru 2015 – Terna vs Il-Kummissjoni

(Kawża T-544/15)

(2015/C 363/53)

Lingwa tal-kawża: it-Taljan

Partijiet

Rikorrenti: Terna – Rete elettrica nazionale SpA (Ruma, l-Italja) (rappreżentanti: A. Police, L. Di Via, F. Covone, D.Carria, avukati)

Konvenuta: Il-Kummissjoni Ewropea

Talbiet

- prinċipalment tannulla d-Deciżjoni tal-Kummissjoni Ewropea – Direttorat Ġenerali għall-Mobbiltà u t-Trasport (Direttorat Ġenerali għall-Enerġija – SRD.3 – Financial management), Nru ta' referenza Move.srd.3.dir(2015)2669621 tas-6 ta' Lulju 2015, sa fejn teskludi r-rimbors tal-ispejjeż sostnuti minn Terna fir-rigward tal-proġetti Nru 2009-E255/09-ENER/09-TEN-E-SI2.564583 u Nru 2007-E221/07/2007-TREN/07TEN-E-S07.91403, u li jiġi stabbilit l-obbligu ta' hlas lura tal-ammonti rikonoxxuti fir-rigward tal-imsemmija proġetti, sa fejn indikat fit-tabella annessa mal-miżura kkontestata;
- sussidjarjament, tannulla d-Deciżjoni tal-Kummissjoni Ewropea – Direttorat Ġenerali għall-Mobbiltà u t-Trasport (Direttorat Ġenerali għall-Enerġija – SRD.3 – Financial management), Nru ta' referenza Move.srd.3.dir(2015)2669621 tas-6 ta' Lulju 2015, sa fejn ma tnaqqasx ir-rimbors tal-ispejjeż sostnuti minn Terna fir-rigward tal-proġetti Nru 2009-E255/09-ENER/09-TEN-E-SI2.564583 u Nru 2007-E221/07/2007-TREN/07TEN-E-S07.91403, fil-proporzjon korrispondenti unikament mal-benefiċċji miksuba minn CESI S.p.A.

Motivi u argumenti prinċipali

Dan ir-rikors huwa pprezentat kontra d-Deciżjoni tal-Kummissjoni Ewropea – Direttorat Ġenerali għall-Mobbiltà u t-Trasport (Direttorat Ġenerali għall-Enerġija – SRD.3 – Financial management), Nru ta' referenza Move.srd.3.dir(2015)2669621 tas-6 ta' Lulju 2015, li Terna S.p.A. rċeviet fil-21 ta' Lulju 2015 (prot. Nru 0011151), sa fejn hija eskluża l-applikabbiltà tal-Artikolu 40(3) tad-Direttiva 2004/17/KE fir-rigward tal-kontribuzzjonijiet imħallsa fir-rigward tal-proġetti Nru 2009-E255/09-ENER/09-TEN-E-SI2.564583 u Nru 2007-E221/07/2007-TREN/07TEN-E-S07.91403, u jiġi stabbilit l-obbligu ta' hlas lura tal-ammonti rikonoxxuti fir-rigward tal-imsemmija proġetti, sa fejn indikat fit-tabella annessa mal-miżura kkontestata, kif ukoll kontra kull att preżuppost iehor jew madankollu konness, b'riferiment partikolari, sa fejn huwa l-każ, għan-nota tal-Kummissjoni Ewropea – Direttorat Ġenerali għall-Enerġija (Direttorat B – Sigurtà tal-provvista, swieq tal-enerġija u networks, B.1 – Politika tal-enerġija, sigurtà tal-provvista u networks), Nru ta' referenza ENER.B1(2014)509729 tat-18 ta' Ġunju 2014, kif ukoll għall-Audit Report Nru B22-09 tal-1 ta' Frar 2013, sa fejn huma ddikajrati bhala mhux ammissibbli għar-rimbors l-ispejjeż sosnuti minn Terna S.p.A. fir-rigward tal-prestazzjonijiet imwettqa minn CESI S.p.A. fil-kuntest tal-proġetti.

Insostenn tar-rikors tagħha, ir-rikorrenti tinvoka hames motivi.

1. L-ewwel motiv ibbażat fuq l-ammissibbiltà tar-rikors

- F'dan ir-rigward qed jiġi sostnut li l-miżura kkontestata hija adottata fil-konfront ta' din ir-rikorrenti, peress li l-effetti tagħha jirrigwardawha direttament u individwalment, u li din il-miżura, minkejja mingħajr miżura ta' eżekuzzjoni konkreta, għandha tiġi kkunsidrata bhala definittiva u mhux bhala suġġetta għal reviżjoni sussegwenti min-naha tal-konvenuta.
2. It-tieni motiv rigward il-fondatezza tal-kontestazzjonijiet, l-applikazzjoni żbaljata tal-Artikolu 14 u tal-Artikolu 37 tad-Direttiva 2004/17/KE fil-qasam ta' subappalt għal prestazzjonijiet, difett fl-investigazzjoni u nuqqas ta' motivazzjoni tal-miżura kkontestata, l-applikazzjoni żbaljata tal-Artikolu III.7(1), (4) u (6) tal-Anness III tad-Deciżjoni D/207630 tal-2008 u tal-applikazzjoni żbaljata tal-Artikolu III.7(1), (4) u (6) tal-Anness III tad-Deciżjoni D/7181 tal-2010, wara t-tnaqqis indebitu tar-rimbors tal-proġetti minhabba n-nuqqas allegat tal-applikazzjoni formali korretta min-naha ta' Terna tal-proċeduri fil-qasam ta' għoti ta' kuntratti.
- Għandu jiġi enfasizzat f'dan ir-rigward, b'mod partikolari, li l-inkluzjoni ta' klawżola ta' subappalt possibbli fil-ftehimiet qafas stipulati bejn Terna u CESI fi tmiem proċedura nnegozjata mhux ippreċeduta mill-pubblikazzjoni ta' avviz ta' kuntratt ma tistax titqies li tmur kontra d-Direttiva 2004/17/KE, u lanqas ma tista' tiġi validament invokata bhala indikazzjoni allegata li tiżvela l-infondatezza tar-raġunijiet ta' natura teknika li jippermettu l-għoti lil operatur partikolari.

- Il-miżura tirriżulta vvizzjata anki minhabba raġuni ulterjuri, relatata mal-klassifikazzjoni żbaljata tar-relazzjoni bejn ftehim qafas u kuntratti individwali mogħtija minn Terna lil Cesi.
3. It-tielet motiv ibbażat fuq applikazzjoni żbaljata tal-Artikolu 40(3)(ċ) tad-Direttiva 2004/17/KE, billi l-Kummissjoni kkunsidrat bhala infondati l-preżupposti ta' natura teknika li jippermettu l-ghoti ta' kuntratti lil operatur partikolari mingħajr pubblikazzjoni minn qabel ta' avviż ta' kuntratt, u difetti fl-investigazzjoni u nuqqas ta' motivazzjoni taċ-ċahda tat-talba għal rimbors.
 4. Ir-raba' motiv ibbażat fuq applikazzjoni żbaljata tad-Direttiva 2004/17/KE u fuq ksur tal-prinċipju ta' aspettattivi leġittimi fir-rigward ta' Terna peress li eskudiet l-ammissibbiltà tat-talbiet għal rimbors dwar il-kuntratti inklużi fil-ftehim qafas minkejja l-pubblikazzjoni fil-Ġurnal Uffiċjali tal-Unjoni Ewropea tal-avviż ta' għoti ta' kuntratt u l-irrelevanza ta' whud mill-ammonti għall-finijiet ta' suġġettar għall-proċeduri Ewropej.
 5. Il-hames motiv invokat sussidjarjament, dwar il-ksur tal-prinċipju ta' raġonevolezza u ta' proporzjonalità fir-rigward tad-deċiżjoni tal-Kummissjoni li teskludi kompletament it-talba għal rimbors minflok ma twettaq tnaqqis proporzjonat.
-